

**THE MALANKARA ORTHODOX SYRIAN CHURCH**  
**CATHOLICATE OF THE EAST**  
**ADMINISTRATIVE COUNCIL**

**Metropolitan Kuriakose Mar Clemis**  
**President**



**Catholicate Palace**  
**Devalokam P. O, Muttambalam**  
**Kottayam - 686004**

**നമ്പർ: MOSC/AC/14/2021**

നമുക്ക് എത്രയും സ്നേഹിക്കപ്പെട്ടിരിക്കുന്ന നമ്മുടെ ..... പള്ളി വികാരിയും, സഹ പട്ടാളക്കാരും, ദേശത്തുപട്ടക്കാരും, പള്ളി കൈസ്ഥാനികളും, ഭരണസമിതിയംഗങ്ങളും, ശേഷം വിശ്വാസികളും കൂടിക്കണ്ടെന്നാൽ നിങ്ങൾക്ക് വാഴ്വ്!

പ്രിയരെ,  
പരിശുദ്ധ ബസേലിയോസ് മാർത്തോമ്മാ പൗലോസ് ദ്വിതീയൻ കാതോലിക്കാ ബാവായുടെ ദേഹവിയോഗം പരിശുദ്ധ സഭയിലും സഭാ മക്കളിലും ഉളവാക്കിയ വേദന വളരെ വലുതാണ്. പരിശുദ്ധ പിതാവിന്റെ വിശുദ്ധിയും, നൈർമല്യവും, മനുഷ്യസ്നേഹവും ആർദ്രകരുണയും പ. സഭയ്ക്കു മാത്രമല്ല ഈ സമൂഹത്തിന് മുഴുവനും മികച്ച മാതൃകയാണ്. പരിശുദ്ധ പിതാവ് സഭയ്ക്കും സഭാമക്കളുടെ ക്ഷേമത്തിനുമായി നിരവധി ക്ഷേമ പദ്ധതികൾ ആരംഭിക്കുകയും നിലവിലുണ്ടായിരുന്നവ ഏറെ താത്പര്യത്തോടെ തുടരുകയുമുണ്ടായി. വിധവാ പെൻഷൻ, കാൻസർ-ഡയാലിസിസ് രോഗികൾക്കുള്ള പ്രത്യേക സഹായ പദ്ധതി, സാമ്പത്തികമായി പിന്നോക്കം നിൽക്കുന്ന കുടുംബത്തിലെ കുട്ടികളുടെ പഠനത്തിനും വിവാഹത്തിനുമുള്ള സഹായങ്ങൾ, വൈദികർക്കും കുടുംബാംഗങ്ങൾക്കുമുള്ള ഇൻഷുറൻസ് പദ്ധതി ഇവയൊക്കെ അവയിൽ ചിലതുമാത്രമാണ്. പരിശുദ്ധ സഭയുടെ പുരോഗതിക്കും അതിന്റെ അർത്ഥപൂർണ്ണമായ ദൗത്യ നിർവ്വഹണത്തിനുമായി ഈ പദ്ധതികളെല്ലാം കുറവുകൂടാതെ മുമ്പോട്ടുകൊണ്ടു പോകേണ്ടതുണ്ട്.

കർത്താവിൽ പ്രിയരെ, കാതോലിക്കാ ദിനപ്പിരിവിലൂടെ ലഭിക്കുന്ന തുകയാണ് പ. സഭയുടെ പ്രധാനവരുമാന സ്രോതസ് എന്നുള്ളത് ഏവർക്കും അറിവുള്ളതാണല്ലോ. ഇതിലൂടെ ലഭിക്കുന്ന തുകയാണ് പ. സഭയുടെ ദൈനംദിന പ്രവർത്തനങ്ങൾക്കും, ക്ഷേമ പദ്ധതികൾക്കും, മറ്റ് ആതുര സേവനങ്ങൾക്കുമായി ഉപയോഗിച്ചു പോരുന്നത്. കോവിഡ് 19 മഹാമാരിയിൽ ലോകം മുഴുവൻ വിറങ്ങലിച്ചു നില്ക്കുമ്പോൾ ചെറുതെങ്കിലും ഒരു സഹായം പള്ളികളിൽ നിന്നും ലഭിച്ച ലിസ്റ്റ് പ്രകാരം സഭാംഗങ്ങൾക്ക് നല്കുവാൻ പ. സഭയ്ക്ക് സാധിച്ചു എന്നുള്ളത് ആശ്വാസം നല്കുന്നു. മുൻ വർഷങ്ങളിലെ പോലെ ഈ വർഷവും ഓരോ ഭവനത്തിൽ നിന്നും ശരാശരി ഒരു ദിവസത്തെ വരുമാനത്തിൽ കുറയാതെയുള്ള തുക നൽകണമെന്ന് നാം ഓർമ്മിപ്പിക്കുന്നു. ഈ തുകയോടുകൂടി സഭാദിന കാണിക്കയും, റശ്മീസായും ചേർത്തു സഭാ കേന്ദ്രത്തിൽ നിന്നും അയച്ചിട്ടുള്ള നിശ്ചിത ഫോറത്തിൽ എല്ലാ വിവരങ്ങളും രേഖപ്പെടുത്തി നൽകുകയും, സംഭാവന തുകയുടെ രസീത് തദവസരത്തിൽ കൈപ്പറ്റുകയും വേണം. കാതോലിക്കാദിനപിരിവും റശ്മീസായും പ്രത്യേകം ഇനം തിരിച്ചാണ് നൽകുന്നതും കണക്കിൽ

(മറുപുറം)

ചേർക്കുന്നതും. റശ്ശീസാ കൂടാതെയുള്ള തുകയാണ് കാതോലിക്കാദിനപിരിവിന്റെ ടാർജറ്റായി പള്ളികൾക്ക് നിശ്ചയിച്ചിരിക്കുന്നത്. ഫിനാൻസ് കമ്മറ്റി പ്രസിഡന്റ് അഭിവന്ദ്യ ഡോ. ജോഷ്വാ മാർ നിക്കോദിമോസ് മെത്രാപ്പോലീത്താ, അതത് ഇടവക മെത്രാപ്പോലീത്താമാർ, വൈദിക ട്രസ്റ്റി റവ.ഫാ.ഡോ. എം.ഒ. ജോൺ, അസോസിയേഷൻ സെക്രട്ടറി അഡ്വ. ബിജു ഉമ്മൻ എന്നിവർ കഴിവുള്ളടത്തോളം യോഗങ്ങളിൽ പങ്കെടുക്കുന്നതാണ്. പ്രസ്തുത തുക (a/c payee) ചെക്കോ, കോട്ടയത്ത് മാറാവുന്ന ഡിമാൻഡ് ഡ്രാഫ്റ്റോ ആയി മലങ്കര ഓർത്തഡോക്സ് സിറിയൻ ചർച്ച് എന്ന പേരിൽ നൽകുന്നത് ഉചിതമായിരിക്കും. ആ പള്ളിയ്ക്ക് നിശ്ചയിച്ചിരിക്കുന്ന ടാർജറ്റ് ..... തുകയാണ്.

ഇപ്രകാരം ..... മെത്രാസനത്തിലെ യോഗം ..... മാസം .....ാം തീയതി ..... മണിക്ക് ..... വച്ച് നടത്തപ്പെടുന്നതാണ്. ഒരു പള്ളിയിൽ നിന്നും ഒരാൾക്ക് മാത്രമെ യോഗത്തിൽ പങ്കെടുക്കുവാനുള്ള അനുമതിയുള്ളൂ; അത് വികാരിയോ, സഹവികാരിയോ, ട്രസ്റ്റിയോ, സെക്രട്ടറിയോ ആരുമാവാം. ഏതെങ്കിലും കാരണത്താൽ പ്രതിനിധികൾ യോഗത്തിൽ പങ്കെടുക്കാൻ സാധിക്കാതെ വരുന്ന പള്ളിക്ക് Name: Malankara Orthodox Syrian Church, A/c No: 57017053281, Bank - SBI, Devalokam Branch, IFSC Code-SBIN0070820 (ഇന്ത്യയ്ക്ക് അകത്തുള്ള പള്ളികൾക്ക് മാത്രം) ഈ അക്കൗണ്ടിൽ കാതോലിക്കാ ദിനപ്പിരിവ് നിക്ഷേപിക്കാവുന്നതാണ്. ഇങ്ങനെ നിക്ഷേപിക്കുന്ന പള്ളികൾ ആയതിന്റെ സ്ലിപ്പ് catholicateoffice@mosc.in എന്ന ഈമെയിൽ വിലാസത്തിലേയ്ക്കോ അല്ലെങ്കിൽ ഫോൺ മുഖേനയോ കാതോലിക്കേറ്റ് ഓഫീസുമായി ബന്ധപ്പെട്ട് പണം അക്കൗണ്ടിൽ എത്തിയത് സ്ഥിരീകരിക്കുകയും ആയതിന്റെ രസീത് ഈമെയിൽ വഴിയോ തപാൽ മുഖേനയോ കൈപ്പറ്റേണ്ടതുമാണ്. മലങ്കര സഭയെ ജീവനുള്ളതും സ്നേഹിക്കുന്ന സഭാ മക്കൾ ദൈവത്തിനുള്ള ദശാംശം നൽകുന്നതിൽ നിഷ്ഠ പാലിക്കുന്നവരാണ്. നിങ്ങളെല്ലാവരും പരിശുദ്ധ സഭയ്ക്കുവേണ്ടിയും ബലഹീനനായ നമുക്കുവേണ്ടിയും നമ്മുടെ സഹോദരമെത്രാപ്പോലീത്താമാർക്കുവേണ്ടിയും പ്രാർത്ഥിക്കണം.

ശേഷം പിന്നാലെ, സർവ്വശക്തനായ ദൈവത്തിന്റെ കൃപയും അനുഗ്രഹങ്ങളും, നിങ്ങളേവരോടും കൂടെ സദാ വർദ്ധിച്ചിരിക്കുമാറാകട്ടെ. ആയത് ദൈവമാതാവായ പരിശുദ്ധ കന്യക മറിയം അമ്മയുടേയും ഇന്ത്യയുടെ കാവൽപിതാവായ വി. മാർത്തോമ്മാ ശ്ലീഹായുടേയും നമ്മുടെ പരിശുദ്ധ പിതാക്കൻമാരായ യൽദോ മാർ ബസേലിയോസ്, മാർ ഗ്രീഗോറിയോസിന്റെയും മാർ ദീവന്നാസിയോസിന്റെയും ശേഷം സകല ശുദ്ധിമാന്മാരുടേയും ശുദ്ധിമതികളുടേയും പ്രാർത്ഥനകളാൽ തന്നെ. ആമ്മീൻ.

സർഗ്ഗസ്ഥനായ ഞങ്ങളുടെ പിതാവേ.....



കുറിയാക്കോസ് മാർ ക്ലീമീസ് മെത്രാപ്പോലീത്താ

2021 ആഗസ്റ്റ് മാസം 20-ാം തീയതി  
കോട്ടയം കാതോലിക്കേറ്റ്  
അരമനയിൽനിന്നും.